

AZƏRBAYCANDA DİRİDOĞULMANIN YENİ MEYARLARI TƏTBİQ OLUNUR



Azərbaycan Respublikası Prezidentinin 13 iyun 2014-cü il tarixli 550 nömrəli Sərəncamı ilə təsdiq edilmiş “Ana və uşaqların sağlamlığının yaxşılaşdırılmasına dair 2014-2020-ci illər üçün Dövlət Programı”nda ölkədə diridoğulmanın beynəlxalq meyarlarının tətbiqi nəzərdə tutulmuşdur.

Artıq 1 yanvar 2015-ci il tarixdən Azərbaycan Respublikasında yeni diridoğulma meyarlarının tətbiqinə başlanılıb.

YENİ DİRİDOĞULMA MEYARLARI

YENİ DİRİDOĞULMA MEYARLARI AŞAĞIDAKILARDIR:

- hamiləliyin müddəti 22 həftə və daha çox
- döldün çəkisi 500 q və daha çox
- həyat əlamətlərindən (tənəffüs, ürəkdöyünmə, göbək ciyəsinin pulsasiyası və ya bədən əzələlərinin müəyyən hərəkətləri) heç olmazsa birinin olması

VAXTINDAN ƏVVƏL DOĞUŞ

Hamiləliyin 37-ci həftəsinə qədər baş verən doğuş vaxtından əvvəl doğuş sayılır. 22-27-ci həftələrdə baş verən doğuşlar nəticəsində dünyaya gələn yenidöğulmuşlarda bədənin ekstremal aşağı çəkisi, ağıcyərlərin aşkar formada yetişməzliyi müşahidə olunur. Bu körpələrdə xəstələnmə və ölüm ehtimalı son dərəcə yüksəkdir. Belə yenidöğulmuşların sağ qalmaları üçün xüsusi şərait və qulluq tələb olunur.



VAXTINDAN ƏVVƏL DOĞULAN KÖRPƏLƏRİN YAŞAMAQ EHTİMALI ARTIR

Körpələrin yaşaması naminə yeni ümidi verici addımlar

Azərbaycanda səhiyyə xidmətlərinin inkişafı, tibb müəssisələrinin yeni avadanlıqlarla təchiz edilməsi, tibb işçiləri tərəfindən müasir texnologiyaların mənimsənilməsi, perinatal mərkəzlərin yaradılması doğuşayardım xidmətlərinin gücləndirilməsinə şərait yaradıb. Bu da ölkədə çox az çəkili yenidöğulmuşların yaşamasına ümid verir.

DİQQƏT!

Düzgün həyat tərzi keçirmək və zərərli vərdişlərdən uzaq olmaq, erkən yaşda hamiləlikdən çəkinmək, hamiləliyin 3 aylığından başlayaraq mütəmadi həkim nəzarətində olmaq vaxtından əvvəl doğuşların qarşısının alınmasına kömək edir.